



# תורת אביגדור

פאר קינדער

איבערגעארבייט פון די שמועסן  
פון הרב אביגדור מיללער זצ"ל  
דורך: פינחס בן-עמי

פרשת דברים

## ליב האבן די וועמען דער באשעפער האט ליב

נתנדב לעילוי נשמת

אמי מורתי מרים לאה בת יעקב יהודה ע"ה

## ליב האבן די וועמען דער באשעפער האט ליב

טייערע קינדער,

עס איז אמאל געווען א גוי וואס האט געטראכט פון זיך מגייר זיין און ווערן א איד. ער האט געוואלט וויסן וואס עס שטייט אין די תורה, אבער ער האט נישט געהאט אסאך געדולד, ער האט עס געוואלט לערנען זייער שנעל.

גאנץ נאריש צו טראכטן אז עס איז מעגליך צו לערנען די גאנצע תורה איינס, צוויי. עס נעמט זייער א לאנגע צייט צו לערנען די גאנצע תורה! א הונדרעט יאר קענסטו זיצן און לערנען, און נישט זיין געענדיגט. די תורה איז צוגעגליכן צו א ים. א ים איז זייער ברייט און טיף. איז מעגליך צו שווימען דורך יעדער טראפן וואסער וואס געפונט זיך אין ים?

דער גוי איז געקומען צו די בית מדרש פון די הייליגע תנא שמאי הזקן. ער האט געזאגט צו שמאי "איך וויל לערנען די תורה, לערן מיר אויס די גאנצע תורה ווי לאנג איך קען שטיין אויף איין פיס". ווי לאנג קען מען שוין שטיין אויף איין פיס?

שמאי האט אים אוועקגעשיקט. "דו מאכסט א געלעכטער פון די תורה? דו מיינסט דו קענסט לערנען אלעס און וויסן ווי אזוי זיך צו פירן א גאנץ לעבן, דאס אלעס לערנען אין א מינוט? דו דארפסט לערנען גאר אסאך און ארבייטן אויף זיך, אויף דיניע מדות. עס איז דא אסאך צו טוען!"

כדי צו פארדינען געלט פאר זיין משפחה האט די הייליגע תנא שמאי געבויט הייזער. ער האט געוויזן די גוי זיין ארבעטס געצייג, אין אים געפרעגט צו ער מיינט עס איז מעגליך צו בויען א הויז אין א מינוט? א אידישע נשמה איז אסאך מער חשוב און טייער ווי א הויז, עס איז ארבעט פון א גאנץ לעבן!"

די גוי איז געגאנגען זיכן איינער אנדערש, און איז אנגעקומען צו די בית מדרש פון הלל הזקן. ער האט געבעטן הלל אים אויסצולערנען די תורה ווי לאנג ער קען שטיין אויף איין פיס.

הלל האט אים געזאגט, דו קענסט אויפהייבן דיין פיס און איך וועל דיר אויסלערנען די גאנצע תורה. "מה דעלך סני לחברך לא תעבד". דאס מיינט וואס דו ווילסט נישט זאל געטוען ווערן צו דיר זאלסטו נישט טוען צו אן אנדערן. דאס איז עס, לערן און פארשטיי דאס גוט וועסטו וויסן די גאנצע תורה! אלע אנדערע זאכן זענען מפרשים אויף דעם וויכטיגע כלל. לייג אראפ דיין פיס, און גיי לערן!  
"וְאַהֲבַת לְרֵעֶךָ כְּמוֹךָ" האב ליב דיין חבר אזוי ווי דיר אליין "זֶה כָּלֵל גְּדוֹל בְּתוֹרָה", דאס איז די עיקר פון די גאנצע תורה!

אין פרשת דברים זאגט אונז די פסוק "כְּאֲשֶׁר יִשָּׂא אִישׁ אֶת בְּנוֹ" אז הקב"ה טראגט אונז אזוי ווי א טאטע טראגט זיין קינד. פונקט ווי א טאטע האט ליב זיין קינד און טראגט אים מיט ליבשאפט, נישט קיין חילוק אויב ער ווערט שמוציג.... אזוי אויך דער באשעפער האט אונז אזוי שטארק ליב, נאך מער ווי מען קען זיך



פארשטעלן! ווייל דער באשעפער איז נישט באגרעניצט, און זיין ליבשאפט איז אויך נישט באגרעניצט.

דער באשעפער וויל אז מיר אידן זאלן זיך אפּלערנען פון אים און נאכמאכן וואס ער טוט. אויב דער באשעפער האט אזוי שטארק ליב יעדע איד זאלן מיר זיך נעמען צו די ארבעט און ליב האבן יעדע איד וואס מען טרעפט! צו אין דער היים אדער בית מדרש, צו אין קלאס אדער אין באנק, וואו עס זאל נאר זיין, ארבייט ליב צו האבן יעדעם.

טרעף א גוטע זאך צו טראכטן וועגן יעדער וואס דו קענסט עס וועט דיר ברענגען יענעם ליב צו האבן. איינער זאגט אייביג גוט מארגן, א צווייטע איז אייביג פריילעך, א דריטער לערענט מיט געשמאק. דא איז איינער וואס דאווענט ערליך און נאך איינער וואס האט דיר געבארגט עפעס. און אזוי, האלט אין איין ארבעטן אויף ליב האבן יעדן איד, דו מאכסט נאך דעם באשעפער!

לאמיר פארמערן ליבשאפט און פריינטשאפט פון איין איד צום אנדערען און אין דעם זכות זאלן מיר זוכה זיין צו ווערן אויסגעלייזט פון גלות און מקבל זיין פני משיח צדקנו, במהרה בימינו, אמן.

**גוט שבת !**